

दुग्ध व्यवसाय विकास विभागामध्ये शासकीय देय
रकमांचा भरणा करण्यासाठी रु.१००० व रु.५००
मुल्याच्या जुन्या चलनी नोटांचा वापर दि.२४/११/२०१६
रोजी मध्यरात्री १२.०० वाजेपर्यंत करण्याबाबत.

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन परिपत्रक क्रमांक - संकीर्ण २०१६/प्र.क्र.१६४/पदुम-१०

मंत्रालय, मुंबई-४०० ०३२

दिनांक : २३ नोव्हेंबर, २०१६

- वाचा :-** १) केन्द्र शासनाच्या वित्त मंत्रालयाच्या अधिसूचना क्र. एस.डी.-३४०७ (ई) दि.०८/११/२०१६
२) केन्द्र शासनाच्या वित्त मंत्रालयाच्या अधिसूचना क्र. एस.डी.-३४४८ (ई) दि.१४/११/२०१६
३) वित्त विभागाचे पत्र क्रमांक-संकीर्ण -२०१६/प्र.६४/कोशा प्रशा-५, दि.१०/११/२०१६

शासन परिपत्रक :-

केन्द्र शासनाच्या वित्त मंत्रालयाच्या अधिसूचना क्र. एस.ओ.-३४०७ (ई) दि. ०८/११/२०१६ रोजीच्या अधिसूचनेद्वारे संपूर्ण देशात रु. १००० व रु.५०० मुल्य असलेल्या चलनी नोटा दिनांक ०८/११/२०१६ च्या मध्यरात्रीपासून व्यवहारातून रद्द करण्यात आल्या आहेत. तथापि सदरहू रु. १००० व रु.५०० मुल्याच्या नोटा शासनास देय असलेल्या रकमांचा भरणा करण्यासाठी प्रथमतः दि. ११/११/२०१६ रोजी मध्यरात्री १२.०० वाजेपर्यंत वापरण्यास वित्त विभागाच्या दि.१०/११/२०१६ रोजीच्या पत्रान्वये मान्यता देण्यात आली होती. तदनंतर केन्द्र शासनाच्या वित्त मंत्रालयाच्या दि. १४/११/२०१६ रोजीच्या अधिसूचना क्र. एस.ओ.-३४४८ (ई) अन्वये रु.१००० व रु.५०० मुल्याच्या चलनी नोटांचा वापर करण्याची मुदत दिनांक २४/११/२०१६ च्या मध्यरात्री पर्यंत वाढविण्यात आली आहे.

तदनुषंगाने दुग्ध व्यवसाय विकास विभागाच्या प्रशासकीय नियंत्रणाखालील सर्व शासकीय कार्यालयांना शासनास येणे असलेल्या शासकीय रक्कम रु.१००० व रु.५०० चे मुल्य असलेल्या जुन्या चलनी नोटाद्वारे दिनांक २४/११/२०१६ रोजीच्या मध्यरात्री पर्यंत स्वीकारण्यास परवानगी देण्यात येत आहे. तथापि सदर परवानगी खालील अटीच्या अधीन राहून देण्यात येत आहे.

- (१) दुग्ध विकास विभागास येणे असलेल्या रकमेची मागणी दि. ०८/११/२०१६ पूर्वीची असावी.
- (२) भरणा करून घ्यावयाची शासकीय येणे रक्कम ही उपरोक्त मागणी केलेल्या रकमेच्या मर्यादेत असावी. सदर रक्कम विवादीत (Disputed) नसावी. तसेच कोणत्याही परिस्थितीत प्रतिसाक्षित (under protest) रक्कमेचा भरणा करून घेण्यात येऊ नये.
- (३) अशा पध्दतीने जमा करून घेण्यात येणारी शासकीय येणे रक्कम ही ना परतावा योग्य (Non Refundable) असेल ही बाब रकमेचा भरणा करणाऱ्या व्यक्ती/संस्थांच्या निदर्शनास आणून देण्यात यावी.
- (४) शासकीय येणे रक्कम ही ज्या संस्था वा व्यक्तिकडून येणे आहे, त्या व्यक्तीने/संस्थेने स्वतः अथवा त्या व्यक्तीने/संस्थेने प्राधिकृत केलेल्या व्यक्तिमार्फत भरणा करता येईल. मात्र त्रयस्थ व्यक्ती वा संस्था

यांनी रकमेचा भरणा करताना स्वतःच्या ओळखीचा वैध पुरावा तसेच संबंधित व्यक्ति वा संस्था यांनी दिलेले प्राधिकार पत्र (Authorization Letter) सादर करणे आवश्यक राहिल.

(५) रु.१००० व रु. ५०० मुल्याच्या जुन्या चलनातील नोटांद्वारे शासकीय येणे रक्कमा भरण्याची मुदत ही शुक्रवार दि. २४/११/२०१६ रोजी मध्यरात्री पर्यंतच अनुज्ञेय असेल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१६११२३१७५४३०२७०१ असा आहे. हे परिपत्रक डिजीटल स्वाक्षरीने सांक्षिकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रविन्द्र गुरव)

उप सचिव, महाराष्ट्र शासन

प्रत,

१. आयुक्त ,दुग्ध व्यवसाय विकास विभाग, वरली,मुंबई
२. महाव्यवस्थापक,बृहन्मुंबई दुध योजना, वरली, मुंबई
३. उप आयुक्त (प्रशासन) दुग्ध व्यवसाय विकास विभाग, मुंबई.
४. उप आयुक्त (उ. व प्रा.) दुग्ध व्यवसाय विकास विभाग, मुंबई.
५. प्रादेशिक दुग्ध व्यवसाय विकास अधिकारी,नागपूर/ औरंगाबाद/नाशिक/ अमरावती/ पुणे/ नवी मुंबई
६. मुख्य कार्यकारी अधिकारी, आरे दुग्ध वसाहत,गोरेगाव,मुंबई
७. निवड नस्ती.